"तुळजापूर शहर विकास प्राधिकरणास सहाय्य" (ले.शि २२१७ ९५९२) योजनेंतर्गत रु. ०.७० कोटी निधी नगरपरिषद प्रशासन संचालनालयाकडे आहरीत करून ठेवलेल्या निधीतून जिल्हाधिकारी, धाराशिव यांना वितरीत करण्याबाबत.

महाराष्ट्र शासन नगर विकास विभाग शासन निर्णय क्रमांक:-संकिर्ण-२०२४/प्र.क्र.३११(भाग-१)/नवि-१६ (ई-१२११७५९) मंत्रालय, मुंबई-४०० ०३२ दिनांक :- १९ सप्टेंबर, २०२५

संदर्भ :-

- (१) नगर विकास, शासन निर्णय क्र.:- तिक्षेवि-२००८/ प्र.क्र. १३७/ नवि-१६, दि. ३१ ऑक्टोबर, २००८.
- (२) नगर विकास, शासन निर्णय क्र.:-तुविप्र-२०२२/प्र.क्र.५७/नवि-१६, दि. ३० मार्च, २०२२.
- (३) जिल्हाधिकारी तथा अध्यक्ष, तुळजापूर विकास प्राधिकरण, धाराशिव यांचे पत्र क्र.:-२०२५/तु.वि.प्रा./ का-५/६२२, दि. २८ मे, २०२५.
- (४) नगर विकास, शासन निर्णय क्र:-संकिर्ण-२०२३/प्र.क्र.२४०(भाग-१)/नवि-१६, दिनांक २१ मार्च, २०२४.

प्रस्तावना:-

श्री क्षेत्र तुळजापूर मंदिर, मंदिर परिसर व शहराच्या विकासासाठी रु. ३१५.०० कोटीचा विकास आराखडा व सदर आराखड्याच्या अंमलबजावणीसाठी तुळजापूर तिर्थक्षेत्र विकास प्राधिकरणाची स्थापना करण्यास संदर्भाधीन क्रमांक (१) येथील शासन निर्णयान्वये मान्यता देण्यात आली आहे. सदर विकास आराखड्यातील कामे राबविण्यासाठी शासन स्तरावरून "एक विशेष बाब" म्हणून १०० टक्के अनुदान देण्यात येते. संदर्भाधीन क्रमांक (२) येथील शासन निर्णयान्वये रु. २.५० कोटी वितरीत करण्यात आला असून विविध शासन निर्णयान्वये आतापर्यंत एकूण रु. २९९.२५ कोटी निधी प्राधिकरणास वितरीत करण्यात आले आहेत. तसेच संदर्भाधीन क्रमांक (४) येथील शासन निर्णयान्वये विविध योजनांचा निधी नगरपरिषद प्रशासन संचालनालय, मुंबई यांच्या स्तरावर आहरीत करण्यात आलेला आहे. त्याअनुषंगाने नगरपरिषद प्रशासन संचालनालय, मुंबई यांच्या स्तरावर आहरीत करण्यात आलेल्या निधीतून "तुळजापूर शहर विकास प्राधिकरणास सहाय्य" या योजनेअंतर्गत मंजूर आराखड्यातील कामांसाठी जिल्हाधिकारी तथा अध्यक्ष, तुळजापूर विकास प्राधिकरण यांच्या संदर्भाधीन क्रमांक (३) येथील पत्राच्या अनुषंगाने निधी वितरीत करण्याची बाब शासनाच्या विचाराधीन होती.

शासन निर्णय:-

श्री क्षेत्र तुळजापूर मंदिर, मंदिर परिसर व शहराच्या विकासासाठी मंजूर केलेल्या विकास आराखड्यातील कामांकरिता "तुळजापूर शहर विकास प्राधिकरणास सहाय्य" या योजनेअंतर्गत रक्कम रु. ७०,००,०००/- (अक्षरी रक्कम रु. सत्तर लक्ष मात्र) निधी नगरपरिषद प्रशासन संचालनालय, मुंबई यांच्या स्तरावर आहरीत करण्यात आलेल्या निधीतून जिल्हाधिकारी, धाराशिव यांना खालील अटी व शतींच्या अधीन राहून वितरीत करण्यात येत आहे.

- 2. या शासन निर्णयानुसार वितरीत करण्यात येत असलेल्या निधी करीता संदर्भाधीन क्रमांक (४) येथील शासन निर्णयानुसार तत्कालीन परिस्थितीत निधी आहरीत करण्याकरीता सहआयुक्त, नगरपरिषद प्रशासन संचालनालय, मुंबई यांना नियंत्रक अधिकारी तसेच सहायक आयुक्त, नगरपरिषद प्रशासन संचालनालय, मुंबई यांना आहरण संवितरण अधिकारी म्हणून घोषित करण्यात आले होते. तथापि, प्रशासकीय सोईकरीता या शासन निर्णयानुसार मंजूर व वितरीत करण्यात येत असलेल्या निधी करीता जिल्हाधिकारी, धाराशिव यांना नियंत्रक अधिकारी, तसेच जिल्हा प्रशासन अधिकारी, धाराशिव, यांना यापुढे आहरण व संवितरण अधिकारी म्हणून घोषित करण्यात येत आहे. सहआयुक्त, नगरपरिषद प्रशासन संचालनालय, मुंबई /सहाय्यक आयुक्त (लेखा), नगरपरिषद प्रशासन संचालनालय, मुंबई यांनी या शासन निर्णयामध्ये नमूद केलेला निधी तात्काळ जिल्हाधिकारी, धाराशिव/ जिल्हा प्रशासन अधिकारी, धाराशिव यांचेकडे सपूर्द करावा. तसेच जिल्हाधिकारी, धाराशिव/ जिल्हा प्रशासन अधिकारी, धाराशिव यांनी सदरचा निधी संबंधीत कार्यान्वयन यंत्रणेस वितरीत करावा.
- **3.** सदर निधी वित्त विभाग, शासन निर्णय क्रमांक:-संकीर्ण-१०.०२/प्र.क्र.१२८/अर्थोपाय, दिनांक ६ जून, २००८ मधील तरतुदीप्रमाणे खर्च करणे बंधनकारक राहील. सदर निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०२३-२४ करिता वितरीत करण्यात येणाऱ्या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.
- 8. आहरण व संवितरण अधिकाऱ्याने सदरचे आहरीत करण्यात येणारे अनुदान तात्काळ संबिधतास वितरीत करावे. सदर निधी वित्त विभाग, शासन निर्णय क्रमांक:-संकीर्ण-१०.०२/प्र.क्र.१२८/अर्थोपाय दिनांक ६ जून,२००८ मधील तरतुदीप्रमाणे खर्ची पडेल याची दक्षता घ्यावी. निधी खर्च करण्याची मूदत संपल्यानंतर अखर्चित निधी संबिधतांनी व्याजासह शासनाच्या खाती तात्काळ जमा करावा.
- ५. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांना या लेखाशिर्षाखाली सन २०२२-२३ करिता वितरीत कलेल्या निधीपैकी १००% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.
- **६.** राज्य शासनाकडून मंजूर करण्यात आलेला निधी तात्काळ संबधित नागरी कार्यान्वयन यंत्रणा यांना कोणत्याही प्रकारची कपात न करता वितरीत करण्यात यावा. सदरचा निधी जिल्हाधिकारी यांनी इतरत्र थेट वळता करू नये.
- **७.** सदर निधी कामावर खर्च करण्यामुळे आदर्श आचारसंहितेचा भंग होणार नाही, याची संबंधित जिल्हाधिकारी यांनी दक्षता घ्यावी.

- **८.** या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापुर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक: संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५, शासन निर्णय क्रमांक: संकीर्ण-१०.०२/प्र.क्र.१२८/अर्थोपाय दिनांक ६ जून, २००८ व शासन निर्णय क्रमांक: संकीर्ण-१०.२१/प्र.क्र.६३/अर्थोपाय दिनांक ०६ फेब्रुवारी, २०२५ अन्वये कार्यवाही करावी.
- ९. संदर्भाधीन क्र. (१) ते (३) येथील येथील शासन निर्णयामधील अन्य सर्व अटी व शर्ती लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेताक २०२५०९१९१६२८५४६०२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द. सहस्रबुध्दे) उप सचिव, महाराष्ट्र शासन

प्रत,

- १. मा.मुख्यमंत्री महोदयांचे अपर मुख्य सचिव, मंत्रालय, मुंबई.
- २. मा. उपमुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
- 3. आयुक्त तथा संचालक, नगरपरिषद प्रशासन संचालनालय,बेलापूर भवन, सातवा मजला, नवी मुंबई - ४०० ६१४.
- ४. विभागीय आयुक्त, छत्रपती संभाजीनगर.
- ५. जिल्हाधिकारी तथा अध्यक्ष, तुळजापूर विकास प्राधिकरण, जि. धाराशिव.
- ६. मा. राज्यमंत्री (नगरविकास) महोदयांचे खाजगी सचिव, मंत्रालय, मुंबई.
- ७. महालेखापाल, महाराष्ट्र-१, मुंबई.
- ८. महालेखापाल, महाराष्ट्र-२, नागपूर.
- ९. अधिदान व लेखा अधिकारी, मुंबई.
- १०. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
- ११. अधिदान व लेखा अधिकारी, मुंबई निवासी लेखा परिक्षा अधिकारी, मुंबई.
- १२. सह आयुक्त, नगरपरिषद प्रशासन संचालनालय,नवी मुंबई ४०० ६१४.
- १३. सहायक आयुक्त, नगरपरिषद प्रशासन संचालनालय,नवी मुंबई ४०० ६१४.
- १४. अधिक्षक अभियंता, सार्वजनिक बांधकाम विभाग, धाराशिव.
- १५. कार्यकारी अभियंता, सार्वजनिक बांधकाम विभाग, धाराशिव.
- १६. जिल्हा प्रशासन अधिकारी, धाराशिव.
- १७. मुख्याधिकारी, तुळजापूर नगरपरिषद, जि. धाराशिव
- १८. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
- १९. कार्यासन (नवि-४), नगरविकास विभाग, मंत्रालय, मुंबई.
- २०. निवड नस्ती (निव-१६), नगरविकास विभाग, मंत्रालय, मुंबई.